

19. దైవప్రవక్త (సఱసం) సంప్రదాయం

హజుత్ అనన్ బిన్ మాలిక్ కథనం ప్రకారం ముగ్గురు మనుషులు మహాప్రవక్త (సఱసం) గారి ధర్మపత్నుల ఇళ్ళకు వచ్చి మహాప్రవక్త (సఱసం) గారి ఆరాధనల గురించి వివరాలు అడిగి తెలుసుకోసాగారు. వారికా వివరాలు తెలుపగా, అని కొద్దిగేనని వారనుకున్నారు. తరువాత వారిలా అనసాగారు : “మహాప్రవక్త ఎక్కడా? మేమెక్కడ? ఆయన (సఱసం) యొక్క ముందూ వెనుకటి పారపాచ్చాలన్నీ క్షమించబడ్డాయి.” తరువాత వారిలో ఒకరు - “నేను ఇకనుండి రాత్రంతా నమాజ్ లోనే గడుపుతాను” అని అంటే, మరొకరు, “నేను నిత్యం ఉపవాసం పాటిస్తాను, ఏ ఒక్క రోజు కూడా ఉపవాసం మానను” అన్నారు. ఇంకాకరు, “నేను స్త్రీలకు దూరంగా ఉంచాను, అనలెప్పుడూ వివాహమే చేసుకోను” అని ఖండితంగా చెప్పారు. మహాప్రవక్త (సఱసం) వారు ఈ విషయం తెలుసుకుని ఇలా ప్రబోధించారు : “మీరీ విధంగా అంటున్నారు. వినండి - దైవస్కాంగి! నేను మీకన్నా అధికంగా దైవానికి భయపడేవాడిని. అయితే నేను ఉపవాసం పాటిస్తాను, విరమిస్తాను కూడా. నమాజ్ చేస్తాను, నిద్రపోతాను కూడా. ఇంకా స్త్రీలను కూడా వివాహమాడతాను. ఎవరు నా విధానం పట్ల విసుగిత్తాడో అతనితో నాకెట్టి సంబంధం లేదు.” (బుభారి)

హదీసు వివరణ

- (1) “ముగ్గురు మనుషులు మహాప్రవక్త (సఱసం) గారి ధర్మపత్నుల ఇళ్ళకు వచ్చారు.” ఆ ముగ్గురు ఎవరెవరో “ముస్ల్మ అబ్బురజాఫ్”లో పేర్కొనడం జరిగింది. వారిలో ఒకరు అలీ బిన్ అబీతాబ్, మరొకరు అబ్బుల్లాహ్ బిన్ ఉమ్ బిన్ అన్, ఇంకాకరు ఉస్మాన్ బిన్ మజీడున్ (ర.అన్హామ్)లు.
- (2) “మహాప్రవక్త (సఱసం). ఆరాధనల గురించి వారు వివరాలు అడిగి తెలుసుకోసాగారు” అంటే భావం, దైవప్రవక్త రాత్రిపూట చేసే తహజ్జుద్ నమాజ్, వేడుకోలు (దురు) మరియు నఫిల్ రోజు (అదనపు ఉపవాసం)ల గురించి తెలుసుకోదలచారన్వమాట.
- (3) “అది కొద్దిగేనని వారనుకున్నారు.” ఆరాధనపట్ల ప్రవక్త ప్రియ సహచరుల మక్కువకు ఇది తార్కాణం. మహాప్రవక్త అందరికన్నా ఎక్కువగా దైవధ్యానంలో గడిపేవారు. ఆయన (స) అర్థరాత్రి తహజ్జుద్ నమాజ్ లో గడిపితే, నెలలో సగం రోజులు నఫిల్ ఉపవాసాలు పాటించేవారు. ఇక మిగిలిన సమయాలలో కూడా

ఆయన దైవనామస్వరణలో దైవస్తోత్రంలో, ప్రాయశ్చిత్తంలో గడిపేవారు. అయినప్పటికీ ఇదంతా తక్కువేనని ప్రవక్త సహచరులు తలపోశారు.

(4) “మహాప్రవక్త ఎక్కడా మేమెక్కడా?” అని వారు పాల్చుకోవటంలోని ఉద్దేశ్య మేమంచే, మహాప్రవక్త పాపవెగుగనివారు. కాగా, తాము లోపాలకు నిలయమైనవారు. తాము సామాన్య మానవులైతే, ఆయన (స) గారు దైవప్రీతిని చూరగొన్న ప్రవక్తాయే. (కనుక) ఆయన (సఅసం) గారు చేసేటంతటి ఆరాధన, ఉపాసనలు తమ స్థాయికి సరిపోవు. తాము మరిన్ని ఎక్కువ ఆరాధనలు చేస్తేనేగాని తమకు దైవప్రసన్నత లభించదు అని వారు తలపోశారు.

(5) “అల్లాహో ఆయనగారి ముందు వెనుకటి పారబాట్లను మన్నించాడు.” అంటే ప్రవక్తగారు పాపాల జోలికి పోనివారు. నిరపరాధులు, ఒకవేళ ఆయనచేత ఏదయినా పారబాటు జరిగిపోతే అల్లాహో ఆయన్ని క్షమించివేశాడు. ఆ మన్నింపు ప్రకటన ఖుర్జాన్లో ఉంది.

“(ఓ ప్రవక్తా!) అల్లాహో మీ యొక్క మునుపటి వెనుకటి అపరాధాలను మన్నించాడు. మీపై తన కరుణానుగ్రహిన్ని పూర్తిచేశాడు. ఇంకా మీకు రుజుమార్గం చూపాడు.”

(అల్ ఫత్హో : 2)

(6) “నేనయితే ఇకనుండి రాత్రంతా నమాజీలోనే గదుపుతాను” అంటే ఒక్క క్షణం కూడా రాత్రిని వృధా పోనివ్వను. నిద్రపోను. అనునిత్యం ఇలాగే చేస్తాను అని ఆ సహాయి కృతనిశ్చయం చేసుకున్నారు. రాత్రిపూట తియ్యటి నిద్రను త్యజించి తన స్వరణలో గడిపేవారి గురించి అల్లాహో తన గ్రంథంలో ఇలా వర్ణించాడు :

“వారి ఏపులు పడకలకు వేరుగా ఉంటాయి. వారు తమ ప్రభువును అత్యంత ఆశతోసు, భయభక్తులతోసు వేదుకుంటారు. మేము వారికి ప్రసాదించిన ధాంట్లోంచి ఖర్చుచేస్తారు. వారి ఆచరణలకు ప్రతిఫలంగా ఎంత ఎక్కువ, మరెంత ఉత్తమ సామగ్రి - వారి కళ్ళకు చలువను ప్రసాదించే సామగ్రి - భీధ్రపరచబడి ఉందో ఎవరికీ తెలియదు.”

(సజ్ఞా : 16, 17)

పై ఆయత్లలో రాత్రిపూట అత్యంత ప్రీతికరమైన నిద్రను త్యాగం చేసి దైవధ్యానంలో నిలబడి, ఆయన్ని ఆశతో వేదుకున్న వారికి శుభవార్త ఇవ్వబడింది. అలా అని రేయంతా నిద్రపోకుండా అస్తమానం నమాజీలోనే, దైవనామస్వరణలోనే గదపమని భావం ఎంతమాత్రం కాదు. కరుణామయుడయిన అల్లాహో తన అంతిమ ప్రవక్తను ఉద్దేశించి ఖుర్జాన్లో ఇలా అన్నాడు :

“ఓ (దుష్టటి) కప్పుకుని నిదురించేవాడా! రాత్రిపూట నమాజీలో సిలబడు. అయితే కొద్దిగా, లేదా సగం రాత్రి లేదా దానికన్నా కొంచెం తక్కువ సేపు ధ్యానించు. లేక దానికంటే ఇంకొంచెం ఎక్కువసేపు (నమాజీ చేయి). ఇంకా, ఖురీతినేను బాగా ఆగి ఆగి మరీ పరించు.” (అల్ ముజమ్మిల్ : 1 - 4)

పై ఆయత్లలో, రాత్రి సాంతం నమాజీలో గడపాలని అనబడలేదు. ఒక్కొక్కప్పుడు కొంతసేపు, మరొకప్పుడు సగం రాత్రి, ఇంకొకప్పుడు అంతకన్నా ఎక్కువ సమయం వీలునుబట్టి, శక్కినిబట్టి ఆరాధనలో గడపమని మాత్రమే నిర్దేశించడం జరిగింది. దేవుడు తన ప్రవక్తకు ఇచ్చిన ఆదేశమే ప్రవక్త అనుయాయులకు కూడా వర్తిస్తుంది. అంతేగాని అందులో మరింత విపరీతానికి పోయి, తమ శరీరంపై మోతాదుకు మించిన భారం వేసి అనర్థాన్ని కొనితెచ్చుకోవలసిన అవసరం లేదని, మనిషి ఎప్పుడూ రెండు తీవ్ర వాదాలకు నదుమ మధ్య మార్గాన్ని అనుసరించాలని బోధపడుతోంది.

(7) “నేను నిత్యం ఉపవాసం పాటిస్తాను” అంటే ప్రతి రోజు నాగాలేకుండా ఉపవాసం పాటిస్తాను. అలా చేయటం వల్ల కామవాంఘలు అణగారిపోయి అంతర్యం పూర్తిగా అదుపులోకి వస్తుంది అని, అప్పుడే ప్రభువు ప్రసన్నత తనకు ప్రాప్తమవుతుందని ఆ సహాయి ఉద్దేశ్యం. అల్లాహో ఉపవాసి కొరకు విరివిగా ప్రతిఫలం సిద్ధం చేసి ఉంచాడు. మహానీయ ముహమ్మద్ ఏలయినన్ని ఎక్కువ నఫిల్ రోజాలను పాటించేవారు. అన్నింటికన్నా అత్యుత్తమయిన ఉపవాసం దావూద్ (అలైహిస్సులాం) గారి ఉపవాసం. అని, ఆయన (అస్సులాం) ఒకరోజు ఉపవాసం ఉండేవారని, ఆ మరునాదు ఉపవాసాన్ని విడునాడే వారని అంతిమ దైవప్రవక్త ప్రవచించారు. ప్రతిరోజు నఫిల్ రోజాలు పాటించరాదని కూడా ఆయన నొక్కి చెప్పారు.

(8) “నేను స్త్రీలకు దూరంగా ఉంచాను. అసలెప్పుడూ వివాహమే చేసుకోను.” వివాహమాడటం వలన, భార్య సాంగత్యం వలన పురుషుడు దైవాన్ని విస్కరిస్తాడని; భార్యను సుఖపెట్టడంలోనే నిమగ్నుడవుతాడని ఆ విధంగా అతను దైవాగ్రహణికి గురయ్యే ప్రమాదముందని సదరు సహాయి భావించారు. అందుచేత వివాహానికి, సంసార జంరూటాలకు దూరంగా ఉండాలని ఆయన తలపోశారు. అయితే ఇదికూడా విపరీతమయిన పోకడే.

(9) “మీరీ విధంగా అంటున్నారు” మహాప్రవక్త (సత్తానం) ఒక ప్రసంగంలో ఆ ముగ్గురు సహచరుల పేర్లు ప్రస్తుతివించకుండా ‘మీలో కొందరు ఇలా అంటున్నారు’ అని సాధారణంగా విషయాన్ని ప్రస్తుతించి, ఆ విపరీత పోకడను ఖండించారని ఉల్లేఖనాల ద్వారా తెలుస్తోంది.

(10) “దైవసాక్షి! నేను మీ అందరికంటే ఎక్కువగా దైవానికి భయపడేవాడిని.”

మహాపవక్త గారు ప్రమాణం చేసి మరీ తాను దైవభీతిపరుడినని ప్రకటించుకున్నారు. అవసరమయితే - ఎదుటివారిని మార్గభ్రష్టత నుంచి కాపాడే లక్ష్యంతో - మనిషి తనలోని సుగుణాన్ని చాటుకోవటం సబబేనని దీనిద్వారా విధితమయింది. మహాపవక్త అపరాధాలను అల్లాహ్ క్రమించివేసినందున ప్రవక్త గారు ఎక్కువసేపు దైవారాధనలో గడవటం లేదేమోనని, తాము సామాన్యులమైనందున మరింత ఎక్కువ సాధన చేయవలసి ఉంటుందని ఆ ముగ్గురు సహచరులు ఊహించుకున్నారు. వాస్తవానికి వారి ఊహ సరైంది కాదు. అందుకే రసూలుల్లాహ్ గారు, తాను అందరికన్నా అధికంగా దైవానికి భయపడేవాడినని ప్రకటించుకోవలసి వచ్చింది.

(11) “నేను ఉపవాసం పాటిస్తాను. విరమిస్తాను కూడా.” అంటే నెలలో కొన్ని రోజులు ఉపవాసం ఉంటాను. కొన్ని రోజులు ఉండను అని దీని భావం. అదేవిధంగా రాత్రిపూట కొంత సమయం దైవారాధనలో గడుపుతాను. మరికొంతసేపు విత్రమిస్తాను. ఎందుకంటే, మనిషి తన శరీరానికి విత్రాంతినివ్యటం అవసరం. అలాగే స్త్రీలను వివాహమాడతాను. వారితో థర్మసమ్మతమైన సంబంధం కలిగి ఉంటాను. ఇదే అసలు అల్లాహ్ సమ్మతించి ఆమోద ముద్దవేసిన మధ్యమార్గం.

(12) “ఎవరు నా విధానం పట్ల విసుగెత్తాడో అతనితో నాకెట్టి సంబంధం లేదు.”

ఇక్కడ ‘విధానం’ అంటే భావం ప్రవక్త గారు నెలకొల్పిన సంప్రదాయం (సున్నతీ). అన్నపాసీయాలు, వివాహాది పుభకార్యాలు, లావాలేవీలు మొదలగు విషయాలు ప్రత్యేకంగా ఆరాధన కోవలోకి రావు. అయినా ఇవన్నీ మహాపవక్త గారి విధానం, ఆయన ప్రవేశపెట్టిన పరీతలో ముఖ్యమైన విషయాలే. ఏ విధంగానయితే ఆరాధన విషయంలో దైవప్రవక్త పద్ధతిని అనుసరిస్తామో, అదేవిధంగా జీవితపు అన్ని విభాగాలలోనూ ప్రవక్త గారిని ఆదర్శంగా తీసుకోవాలి. ప్రవక్తగారి విధానం పట్ల విముఖతను ప్రదర్శించటం వాస్తవానికి నత్యధర్మం పట్ల విముఖతకు, తిరుగుబాటుకు అనవాలు వంటిది. ప్రవక్త గారి సంప్రదాయాన్ని త్రోసిరాజని ఇతర విధానాలను అవలంబించటం ముస్లిమైన ఏ ఒక్కడికి తగదు. ఒకవేళ ఎవరయినా అలా చేశాడంటే అతను సాఫల్యమార్గం తప్పిపోయి, థర్మభమ్మడై పోయాడన్నమాట. అటువంటి వ్యక్తితో ప్రవక్త అనుచర సమాజానికి సంబంధం లేదు.

ఒకవేళ ఏ ముస్లిమయినా, అనివార్య పరిస్థితిలో ప్రవక్తగారి ఏ సున్నతీనయినా పాటించలేకపోతే అది వేరే విషయం. అయితే పాటించే వీలుండి కూడా

ఉద్దేశ్యపూర్వకంగా పాటించకపోతే ప్రవక్త సంప్రదాయం పట్ల అతనిలో పసుగు పుట్టిందని అనుకోవలసి ఉంటుంది.

ఈ హాదీసులో ప్రవక్తగారి జీవిత విధానం ఎటువంటిదో సృష్టమయ్యాంది. రాత్రంతా - ఎల్లప్పుడూ - నిద్రపోకుండా ఆరాధనలో గడిపేవాడు కూడా మహాప్రవక్త విధానాన్ని విస్మరించాడు. అలాగే రాత్రంతా దుప్పటి తన్నిపట్టి పదుకొని, దైవాన్ని అసలు స్మృతించని వాడు కూడా ప్రవక్త విధానాన్ని విస్మరించాడు. ప్రతిరోజు ఉపవాసం పాటించేవాడు కూడా ప్రవక్త సంప్రదాయాన్ని ఖాతరు చేయటం లేదు. అలాగే నఫిల్ రోజు అసలెన్నాడూ పాటించని వాడు కూడా ప్రవక్త నెలకొల్పిన సున్నతను గౌరవించటం లేదు. అదేవిధంగా ఎవరయినా భార్యలో శాశ్వతంగా లైంగిక సంబంధం త్రైంచుకుంటే, లేదా పెళ్ళి చేసుకోకుండా ఉండిపోతే అది కూడా ప్రవక్త సంప్రదాయానికి విరుద్ధమే. అలాగే ఎవరయినా భార్య పొందులో మునిగిపోయి ఆరాధనలను బొత్తిగా విస్మరిస్తే అదికూడా ప్రవక్త సంప్రదాయానికి విరుద్ధమే.

దైవప్రవక్త సంప్రదాయంలోనే మన శ్రేయోసాఫల్యాలు ఉన్నాయి. దివ్య ఖుర్జాన్లో అల్లాహ్ ఇలా సెలవిచ్చాడు :

“యదార్థానికి మీ కొరకు దైవప్రవక్త (విధానం)లో అత్యుత్తమ ఆదర్శం ఉంది - అల్లాహ్ను, అంతిమ దినాన్ని విశ్వసించే, అల్లాహ్ను ఎక్కువగా స్మరించే ప్రతి వ్యక్తికి (ప్రవక్త ఆదర్శప్రాయాలు).” (అల్ అహోజాబ్ : 21)

అల్లాహ్ను, అంతిమదినాన్ని విశ్వపించే ప్రతి వ్యక్తి ప్రవక్త ఆచరణా పద్ధతిని అనుసరించాలని పై ఆయత్లో ఉపదేశించటం జరిగింది. ఇస్లాంలో సన్యాసత్వానికి తావులేదని కూడా పై చర్చ ద్వారా రూఢి అవుతోంది.

ప్రవక్త సహచరులు తీర్చుదిన సాఫల్యాన్ని దైవ ప్రసన్నతను పాందే లక్ష్యంతో దైవప్రవక్త ఆచరణను అడుగుగునా అదర్శంగా తిసుకోవటానికి పరితపించేవారని, దానికిగాను వారు విశ్వాసుల మాతలయిన ప్రవక్త ధర్మపత్నుల వద్దకు సయుతం వచ్చి ప్రవక్త ఆచరణను గురించి అడిగి తెలుసుకునేవారని హాదీసు ద్వారా సృష్టమవుతోంది. అటువంటి తహా తహా మనలో కూడా ఉండాలి. ప్రవక్త దినచర్యను గురించి మనం తెలుసుకోవాలంటే హాదీసు గ్రంథాలను ఎక్కువగా అధ్యయనం చేయాలి. మహాప్రవక్త సంప్రదాయానికి విరుద్ధమయిన మరే ఆచరణ అయినానరే దానివల్ల వృధా శ్రమ తప్ప మరేమీ ప్రాప్తం కాదు.

